

संक्षिप्त

दिनेश विजय बने अध्यक्ष

मालपुरा। छत्रेश्वर महादेव विकास समिति की बैठक पवन जैन संगम की अध्यक्षता में आयोजित की। बैठक मे मौजूद समिति से जुड़े सदस्यों ने सर्वसम्मति बनाते हुये दिनेश विजय को समिति का नवीन अध्यक्ष मनोनीत किया। नवीन कार्यकारिणी मे मंत्री सत्यनारायण जीोगार,व्यवस्थापक राजेन्द्र सैन,मिडिया प्रभारी लेखराज सोनी,कोषाध्यक्ष लादुलाल जैन गनवरिया, को मनोनीत किया गया। बैठक के दौरान लम्बे समय से अघुरे पड़े मंदिर निर्माण कार्य को जल्द शुरू करवाने सहित अतिप्राचीन छत्रेश्वर महादेव मंदिर विकास को लेकर कई महत्वपूर्ण मुद्दों पर चर्चा की गई।

प्रवेश प्रक्रिया शुरू

निवाई। स्वामी विवेकानंद राजकीय मॉडल स्कूल में सत्र 2025-26 हेतु कक्षा 11 के लिए रिक्त सीटों के प्रवेश प्रक्रिया शुरू हो गई है। प्रधानाचार्य कुंभाराम चौधरी ने बताया कि राजस्थान स्कूल शिक्षा परिषद के निर्देशानुसार जिला स्तर पर गठित प्रवेश समिति की ओर से नियमानुसार प्रवेश दिए जाएंगे। रिक्त सीटों पर पात्र आवेदकों से प्रवेश के लिए 23 जून तक आवेदन लिए जाएंगे। विज्ञान संकाय के अंतर्गत गणित एवं जीव विज्ञान विषय के इच्छुक विद्यार्थी इसके लिए आवेदन कर सकते हैं। आवेदन पत्र कार्यालय प्रभारी निजलेश सैन से विद्यालय समय 7:30 से 11:30 बजे तक नि:शुल्क प्राप्त कर आवश्यक दस्तावेजों के साथ जमा कराए जा सकते हैं । कक्षा 11 में प्रवेश के लिए माध्यमिक शिक्षा बोर्ड राजस्थान में कक्षा 10 उत्तीर्ण करने वाले छात्रों को न्यूनतम 55 प्रतिशत व संबंधित विषय में 60 प्रतिशत तथा अन्य बोर्ड से कक्षा 10 उत्तीर्ण करने वाले विद्यार्थियों के लिए 60 प्रतिशत व संबंधित विषय में 65 प्रतिशत अंकों की अनिवार्यता है।

धार्मिक संस्कार शिक्षण शिविर कल

निवाई। आर्थिका विशेषमति माताजी के सानिध्य में नसियां जैन मंदिर सहित शहर के पांच स्थानों पर दिगम्बर जैन महासमिति महिला अंचल एवं ईकाई के तत्वावधान में दस दिवसीय संस्कार शिक्षण शिविर आयोजित किया जाएगा। महासमिति ईकाई की प्रकोष्ठ मंत्री संजू जौला ने बताया कि 18 से 27 मई तक बच्चों के लिए धार्मिक संस्कार शिक्षण शिविर आयोजित किया जाएगा। अध्यक्ष शशी सोगानी ने बताया कि शिविर में नसियां जैन मंदिर पाठशाला, इन्द्र कॉलोनी जैन पाठशाला, बड़ा जैन मंदिर पाठशाला, भगतसिंह कॉलोनी शांतिसागर पाठशाला, एवं चंद्र प्रभु पाठशाला वंपुई वालों की धर्मशाला में बालक बालिकाओं को महासमिति महिला ईकाई के पदाधिकारियों द्वारा धार्मिक शिक्षण दिया जाएगा।

16 जून तक होंगी विभिन्न गतिविधियां

टोंका। चिकित्सा विभाग की ओर से शनिवार को विश्व उच्च रक्तचाप दिवस मनाया जाएगा। इस उपलक्ष्य में विभिन्न गतिविधियों का आयोजन किया कर एक माह तक जागरूकता कैपेन चलाया जाएगा। मुख्य चिकित्सा एवं स्वास्थ्य अधिकारी डॉ. शैलेंद्र सिंह चौधरी ने बताया कि वर्तमान में विश्व में असांमयिक मृत्यु का एक कारण हृदय रोग व उच्च रक्तचाप भी है। स्वस्थ जीवन शैली अपनाने से हृदय रोग, उच्च रक्तचाप से होने वाली मृत्यु को कम किया जा सकता है। आमजन को उच्च रक्तचाप के बारे में जागरूक करने के लिए कार्डियोवैस्कुलर हेल्थ फॉर एवरीवन थीम पर गतिविधियों का आयोजन किया जाएगा।

3 घण्टे बिजली बंद

निवाई। विद्युत विभाग द्वारा विद्युत फीडर पर मरम्मत कार्य को लेकर शनिवार को ग्रामीण क्षेत्र में 3 घण्टे बिजली बंद रहेगी। विभाग के कनिष्ठ अभियंता रणधीर वर्मा ने बताया की शनिवार को सुबह 8 से 11 बजे तक विद्युत फीडर पर मरम्मत कार्य के लिए 33 व 11 केवी जीएसएस फीडर सूरिया, डागस्थल, जोधपुरिया में आने वाले सभी गांवों की विद्युत सप्लाई बंद रहेगी।

बड़बड़वाल तिरंगा यात्रा जयपुर उत्तर के जिला संयोजक बने

शाहपुरा। भारतीय जनता पार्टी की ओर से निकल जा रही तिरंगा यात्रा के लिए क्षेत्र के लेटकबास निवासी अमित बड़बड़वाल को जयपुर देहात उत्तर का जिला संयोजक बनाया गया है।बड़बड़वाल को जिला संयोजक पद की बागडोर भाजपा पार्टी के प्रदेशाध्यक्ष महेश राठौड़ ने सौंपी।बड़बड़वाल के जिला संयोजक बनने पर कार्यकर्ताओं में खुशी की लहर है।

‘आवंटित कार्यों की टाइमलाइन निर्धारित कर समयावधि में कार्य पूर्ण कराएं’



भिवाड़ी बीड़ा सभागार में अधिकारियों की बैठक लेते संभागीय आयुक्त पूनम।

अभियान की समीक्षा कर, सभी विभागों को लक्ष्यानुसार वन विभाग को पौधों की मांग भेजने तथा अधिक से अधिक पर्यावरण अनुकूल पौधों के रोपण के निर्देश दिए गए। औद्योगिक इकाइयों को भी अभियान में सक्रिय भागीदारी के लिए

प्रेरित किया गया। उन्होंने जैविक पार्क निर्माण के लिए टाइमलाइन तय करने, अलग-अलग प्रजातियों के पौधों के रोपण तथा औद्योगिक क्षेत्र में हुए अतिक्रमण को अगामी सप्ताह में नियमानुसार कार्यवाही करते हुए अतिक्रमण से मुक्त कराने के

■ भिवाड़ी बीड़ा सभागार में संभागीय आयुक्त ने ली बैठक मुख्य सचिव की ओर से दिए गए

निर्देश दिए। बीड़ा को अपनी परिसंपत्तियों का प्रॉपर्टी आईडी रजिस्ट्रेशन कार्य जुलाई तक पूर्ण कर आमजन से आपत्तियां आमंत्रित करने के निर्देश दिए। इसके अलावा उन्होंने एनएच-919 के जीपोंद्वारा के लिए सार्वजनिक निर्माण विभाग को उच्च अधिकारियों से संपर्क कर कार्यवाही की जानकारी से निरंतर अपडेट रहने के लिए निर्देशित किया। रीको औद्योगिक क्षेत्र को सफाई व्यवस्था पर विशेष ध्यान देने तथा एसटीपी के लिए सदस्यता नहीं लेने वाले प्लॉटधारकों पर कार्रवाई सुनिश्चित करने के निर्देश भी दिए। उन्होंने जून माह में

निर्धारित कार्यों को समय पर पूर्ति, राज्य स्तर से अपेक्षित कार्यों के लिए नियमित फॉलोअप, तथा तापमान में वृद्धि के मद्देनजर जल, बिजली व चिकित्सा विभाग की तैयारियों को समीक्षा की।

खैरथल पेजल प्रोजेक्ट के अनुमोदन हेतु एनसीबीआर के अधीक्षण अभियंता को मुख्यालय स्तर पर सतत फॉलोअप करने, संवेदनशील क्षेत्रों में टैकरो से पेयजल आपूर्ति सुनिश्चित करने, तथा जिला अस्पताल भिवाड़ी का कार्य समय पर पूर्ण करने के निर्देश दिए गए। इसके अतिरिक्त संभागीय आयुक्त ने हीट वेव को देखते हुए सभी चिकित्सा संस्थानों में दवाइयों, कुलर, पंखों की उपलब्धता, बिजली आपूर्ति की निर्बाध व्यवस्था, विद्युत लाइनों की नियमित जांच, तथा जल एवं विद्युत से संबंधित जनशिकायतों का प्राथमिकता से निस्तारण सुनिश्चित करने पर भी बल दिया गया।

‘छात्रों की लड़ाई अब संवाद से जन आंदोलन की ओर’

मनोहरपुर। अखिल भारतीय कांग्रेस कमेटी (एआईसीसी) द्वारा देश में शिक्षा व्यवस्था की गिरती हालत और छात्रों की अन्देखी के खिलाफ बिहार में "शिक्षा न्याय संवाद" कार्यक्रम आयोजित किया गया। इस संवाद की अगुवाई कांग्रेस नेता राहुल गांधी कर रहे हैं। कार्यक्रम के तहत बिहार के विभिन्न क्षेत्रों में संवाद आयोजित किए जा रहे हैं, जिसमें वरिष्ठ नेताओं को जिम्मेदारी सौंपी गई है। पटना के कुम्हारार, पटना टाउन क्षेत्र में आयोजित संवाद कार्यक्रम में शाहपुरा से कांग्रेस विधायक मनीष यादव मुख्य अतिथि के रूप में शामिल हुए। विधायक यादव ने शिक्षा के क्षेत्र में व्याप्त समस्याओं-जैसे तीन साल की डिग्री में पाँच साल लगना, सरकारी कॉलेजों की बदतर स्थिति, प्राइवेट शिक्षा का महँगा होना, छात्रों की आवाज को दबाना आदि- पर छात्रों के साथ खुलकर चर्चा की।

कुशालगढ़ में बन रहे एलिवेटेड रोड के मामले में अनदेखी का आरोप

अलवर। नेता प्रतिपक्ष टीकाराम में जूली ने विश्व पटल पर अपनी विशेष पहचान बना चुका सिरस्का क्षेत्र में एलिवेटेड रोड की मांग को लेकर संघर्ष समिति और किसान यूनियन का समर्थन जताते हुए कहा कि सरकार की यह नाईसाफी है।उन्होंने कहा कि सिरस्का एलिवेटेड रोड रहने पर भारतीय किसान यूनियन की सभा ने भर्तृहरि, कुशालगढ़ बन रहे एलिवेटेड रोड के मामले में सरकार पर अनदेखी का आरोप लगाया है।

उन्होंने कहा कि सिरस्का के एलिवेटेड रोड का मार्ग बदलने के विरोध में भारतीय किसान यूनियन के बैनर तले कल ही बड़ी बैठक हुई। जिसमें ग्रामीणों ने कहा कि सरकार उनकी मांगों पर सुनवाई नहीं कर रही। इसलिए अब आंदोलन के रास्ते के अलावा कोई विकल्प नहीं बचा।उन्होंने बताया कि जिला प्रशासन तथा केंद्रीय और राज्य मंत्री को दिए जा चुके ज्ञापनों का सकारात्मक परिणाम नहीं आने पर ग्रामीणों में रोष है।

जूली ने कहा कि यह अलोकतांत्रिक रवैया है। 31 सूत्री मांगपत्र का मसौदा तैयार किया गया। जिसमें एलिवेटेड सड़क का निर्माण सिरस्का से थैक यू बोर्ड तक करने, कुशालगढ़, सिरस्का, थानागाजी सड़क

■ ग्रामीणों ने कहा कि सरकार उनकी मांगों पर सुनवाई नहीं कर रही, इसलिए अब आंदोलन के रास्ते के अलावा कोई विकल्प नहीं बचा

मार्ग का डामरीकरण करने, सिरस्का वन क्षेत्र में वन अधिकार 2008 लागू करने, पट्टे एवं रजिस्ट्रियों से पाबंदी हटवाने, सिरस्का क्षेत्र में अलॉटमेंट भूमि का इंतकाल दर्ज करा कर किसानों को खतेदारी हकूक दिलाने, गैर खतेदारों को खतेदारी के हकूक दिलवाए जाने, सिरस्का के अधीन आने वाले गांवों की जमीनी खरीद बेचने पर पाबंदी हटाने, सिवायचक भूमि पर कब्जाधारियों को खतेदारी हकूक दिलाए जाने, वन्यजीवों से फासले नुकसान का मुआवजा दिलाए जाने, पांडुपोल में दो पहिया वाहनों के प्रवेश पर तत्काल प्रभाव से रोक हटाने, 492 वर्ग किलोमीटर कोर एरिया का सीमांकन करवाने, ग्राम माधोगढ़ की खाता संस्था एक में दब आवादी भूमि का इंतकाल ग्राम पंचायत के नाम खोले जाने, अलवर टहला रोड यात्रियों के लिए खोले जाना शामिल है।

पौड में डूबने से मौत

दूढ़ । स्थानीय पुलिस थाना क्षेत्र के अधीन कांकरिया नाड़े के पास रोज की ढाणी में को बकरियां चराने गए एक समुदाय के तीन महिलाओं एक व्याधान के सहित चार जनों की एक दूसरे को बचाने के दौरान पौड में डूब जाने से मौत हो गई उप पुलिस अश्रीक्षक दीपक खंडेलवाल ने बताया कि पुलिस को मिली सूचना के बाद मौके पर थाना निरीक्षक राम लखन उप निरीक्षक रामावतार हेड मौर्य बौदराम मय पुलिस के मौके पर पहुंचे पौड में डूब जाने के बाद मौत की सूचना के साथ ही आसपास से ग्रामीण जन भी पहुंच गए पौड में डूबे लोगों को आर एसी के हेड कॉस्टेबल गुमान सिंह ने अपना जज्बा दिखाया तथा हिम्मत के साथ पौड में डूब कर चारों जनों को ग्रामीणों व पुलिस टीम के सहयोग से बाहर निकाल कर राजकीय उपजिला के प्रहरीसालय दूढ़ में ले जाया गया के बाद मौत हो गई मृतकों की पहचान रामेश्वरी बावरिया उम्र 18 साल हेमा बावरिया उम्र 18 साल कमलेश बावरिया उम्र 1.8 साल विनोद कुमार बावरिया उम्र 20 साल के रूप में हुई के बाद शवों को दूढ़ मुर्दा घर में रखा जाकर परिजनों को सूचित किया गया।

सार-समाचार

व्याख्याता जैन का किया सम्मान



निवाई।शहीद रामकरण खाती राजकीय उच्च माध्यमिक विद्यालय नोहरा के प्रधानाचार्य रामजीलाल मीणा की प्रेरणा से रसायन विज्ञान के व्याख्याता सुधाकर जैन द्वारा विद्यालय को 29 हजार रुपए की लागत के चार कैमरे विद्यालय की सुरक्षा हेतु प्रदान किए गए। जिस पर विद्यालय परिवार द्वारा सुधाकर जैन का साफा पहनाकर एवं माल्यार्पण कर स्वागत किया गया। प्रधानाचार्य ने इसे एक अनुरकणीय पहल बताते हुए सभी को बड़ चढकर विद्यालय विकास हेतु योगदान करने के लिए प्रेरित किया। इस अवसर पर उप प्रधानाचार्य ललितकुमार बैनीवाल, व्याख्याता रामकेश गुर्जर, सुरेशकुमार बैरवा, वरिष्ठ अध्यापक हरिराम गुर्जर, गिरांजकिशोर बोरठ, धर्मेन्द्र सिंह, सुनीलकुमार अटल, कमलेश मीणा, रोहित साहू, सीमा मीना, मदनलाल खट्टी, लोकेंद्र सिंह, अब्दुल कादिर, तेजमल सिंगवाडिया, भागचंद गुर्जर, सीरभ माधुर, राहुल जैन, नीलम जैन, गिरिराज चौधरी, चन्मथाम शर्मा सहित कई छात्र-छात्राएं व अभिभावक मौजूद थे।

जनसमस्याओं को लेकर सौंपा ज्ञापन

मालपुरा। कल्याण किसान सेवा समिति की आमसभा शुक्रवार को महेश सेवा सदन मे समिति अध्यक्ष जगदीश शर्मा की अध्यक्षता में हुई। आमसभा मे 61 ग्राम विकास समिति अध्यक्ष मौजूद रहे। समिति अध्यक्ष ने ग्रामीण क्षेत्र की समस्याओं को प्रमुखता से लेते हुये गांवो मे पानी,सडक,बिजली सहित रोजवेज बस सेवा शुरू करने, सार्वजनिक तालाबो को सुरक्षित रखने, पंचायत मुख्यालय पर दमकल वाहन उपलब्ध करवाने व पशुओं में टीकाकरण आदि मांगो को लेकर एसडीएम के नाम तहसीलदार पवन कुमार मातवा को ज्ञापन सौंपने की जानकारी से अवागत करवाया। समिति की वार्षिक आय-व्यय पर विस्तार से चर्चा की गई। किसान सेवा समिति के पूर्व अध्यक्ष कैलाश गुर्जर ने उक्त ग्रामीण समस्याओं के समाधान को लेकर पूर्व मे केबिनेट मंत्री कन्हैयालाल चौधरी को ज्ञापन के माध्यम से अवगत करवाने की जानकारी दी। स्वराज से सहनिदेशक डॉ. आलोक व्यास ने बालिका शिक्षा पर जोर देते हुये बालिकाओं को आगे बढ़ाने के अवसर पर ध्यान केंद्रित किया। शाखा प्रभारी प्रहलाद चौधरी,समन्वयक मोहन लाल मीणा, किशोरी स्वास्थ्य मित्र सुमन वैष्णव आदि मौजूद रहे।

50 वर्ष पुराने रास्ते से अतिक्रमण हटाया

श्रीमाधोपुर ग्राम दिवराला मे तहसीलदार श्रीमाधोपुर जगदीश प्रसाद बैरवा द्वारा तहसील श्रीमाधोपुर के पटवारा हल्का दिवराला के बालाजी स्टैंड से दहाड़ी हाजिरा की ओर जाने वाले रास्ते से जेसीबी मशीन से अतिक्रमण हटाकर रास्ता सुचारु किया गया। गौरतलब है कि परिवारी गिरधारी यादव द्वारा यूडीएच मंत्री झावर सिंह खरा की जनसुनवाई में परिवार पेश कर रास्ते को अतिक्रमण मुक्त करवाकर सड़क निर्माण करने की गुहार लगाई थी, जिस पर उपखंड अधिकारी श्रीमाधोपुर से मिले दिशा निर्देशों को पालना में तहसीलदार के नेतृत्व में पटवारी हल्का दिवराला हरदेवा राम जाट व पटवारी हल्का श्रीमाधोपुर सुनील खींचड द्वारा मौके पर पहुंचकर रास्ते की भूमि का सीमा ज्ञान कर व निवेदवर्ती कार्रकार द्वारा सरकारी रास्ते की भूमि पर किए गए पुख्ता मेकबंदी व तारबंदी के अतिक्रमण को चिह्नित कर आससी समझाइश से जेसीबी मशीन से हटाकर अवयर्द्ध 20 फीट चौड़ा रास्ता सुचारु किया गया।अतिक्रमण हटने पर ग्रामीणों द्वारा मोहल्ले प्रशासन का आभार व्यक्त किया गया।

मेधा शर्मा को राज्यपाल ने गोल्ड मेडल पदक से नवाजा

पावटा। राजस्थान विश्वविद्यालय जयपुर में गुरुवार को 34वें वार्षिक दीक्षांत समारोह का आयोजन किया गया। समारोह में एमए पोलिटिकल साइंस में प्रथम रैंक हासिल करने वाली छात्रा प्रागपुरा की बेटी मेधा शर्मा को उत्कृष्ट शैक्षणिक प्रदर्शन के लिए गोल्ड मेडल पदक से सम्मानित किया गया। राज्यपाल हरिभाऊ बागडे ने विश्वविद्यालय के कुलाधिपति के रूप में मेधा शर्मा को ये प्रतिष्ठित पदक प्रदान किया। कार्यक्रम में राज्यपाल विधानसभा अध्यक्ष वासुदेव देवनानी और उप मुख्यमंत्री डॉ. प्रेमचंद बैरवा भी उपस्थित रहे। मेधा शर्मा ने एमए पोलिटिकल साइंस में प्रथम रैंक प्राप्त किया। मेधा शर्मा के पिता संजय शर्मा पशुधन निरीक्षक है। समारोह में विभिन्न संकायों के अन्य मेधावी छात्रों को भी सम्मानित किया गया। बेटी मेधा शर्मा ने यह सफलता हासिल कर क्षेत्र व परिवार का नाम रोशन किया। इस दौरान जनप्रतिनिधियों व ग्रामीणों ने बेटी मेधा शर्मा व परिवार को हार्दिक शुभकामनाएं व बधाई प्रेषित की।

गोल्ड मेडल से सम्मानित



चाकसू। कस्बे की बालिका महिमा जैन पुत्री राजीव गंगवाल ने मास्टर इन जर्नीलज्ज एड् मास कस्युनिकेशन 2023 में राजस्थान में टॉप किता और गोल्ड मेडल प्राप्त किया। चाचा पवन गंगवाल ने बताया कि कल राजस्थान इंटरनेशनल सेंटर जयपुर में हुए भव्यतांभय कार्यक्रम में राज्यपाल हरिभाऊ बागडे एवं उपमुख्यमंत्री प्रेमचंद बैरवा द्वारा यह गोल्ड मेडल एवं प्रशस्ति पत्र देकर सम्मान किया गया। पूरे परिवार एवं मोहल्ले वालों ने महिमा जैन का माला पहनाकर सम्मान किया । महिमा जैन मैं अपनी इस कामयाबी का श्रेय माता-पिता के साथ दादा राजेंद्र गंगवाल को दिया है ।

सत्रांत मेगा पीटीएम का आयोजन

निवाई। राहोली के पीएमश्री राजकीय उच्च माध्यमिक विद्यालय, महात्मा गांधी राजकीय विद्यालय, राजकीय उच्च प्राथमिक विद्यालय अम्बेडकर कॉलोनी सहित सभी राजकीय विद्यालयों में सत्रांत मेगा पीटीएम का आयोजन किया गया। पीईईओ व प्रधानाचार्य डॉ. योगेन्द्रसिंह नरुका ने बताया कि पीटीएम का मुख्य उद्देश्य विद्यार्थी की प्रगति को साझा करना, अध्ययन में आने वाली कठिनाईओं का समाधान करने, विद्यालय के विकास में अभिभावकों का सहयोग करने के साथ विद्यालय के उद्देश्यों यथा विद्यार्थी का परिणाम बेहतर करने, ठहराव सुनिश्चित करने, ड्राप आउट रोकने एवं परिवार एवं आस-पास के अन्य बालक-बालिकाओं के प्रवेश को विद्यालय में सुनिश्चित करना है। शिक्षक अभिभावक बैठक में कक्षा 3 से 8 के समस्त विद्यार्थियों को दक्षता आधारित आकलन-2 के फ्रिंटेड रिपोर्ट कार्ड विद्यालय द्वारा अभिभावकों को उपलब्ध कराए गए। विद्यालय के एल्ग्यूनिम लोकल इन्स्यूएन्सर एटीओ निवाडी जयनाथराय बैरवा ने ग्रीष्मावकाश में विद्यार्थी की अध्ययन की गतिविधियां एवं प्रोजेक्ट कार्य को पूर्ण करवाने के लिए अभिभावकों से बच्चों का सहयोग करने का आह्वान किया।

चौहान बने सेंसर बोर्ड के सदस्य

टोंका। भारतीय जनता पार्टी जिलाध्यक्ष चंद्रवीर सिंह चौहान के केंद्रीय फिल्म प्रमाणन बोर्ड (सेंसर बोर्ड) के एडवाइजरी पैनल (सलाहकार समिति) का सदस्य बनाया गया है, एडवाइजरी पैनल का सदस्य बना जाने पर भाजपा कार्यकर्ताओं ने चंद्रवीर सिंह चौहान को बधाईया दी। भारतीय जनता पार्टी के केंद्रीय एवं प्रदेश नेतृत्व सहित सूचना एवं प्रसारण मंत्री अश्विनी वैष्णव का हार्दिक आभार किया है। चौहान ने कहा कि केंद्रीय फिल्म प्रमाणन बोर्ड में सलाहकार सदस्य के रूप में नवीन जिम्मेदारी के माध्यम से भारतीय सांस्कृतिक के भूत्यों को संजोने की कला, संस्कृति की गरिमा बनाए रखने एवं इतिहास की सच्ची जानकारी समाज के प्रस्तुत करते हुए युवाओं के जीवन में सचेतन मूल्यां की विषयों को लेकर प्रस्तुत करने की दिशा में कार्य करने के लिए सतत प्रयास करेंगे। चौहान को भाजपा टोंक के पदाधिकारियों व कार्यकर्ताओं ने बधाई दी।